

సామగ్రి

మల్లాది తిమ్మకృష్ణశాస్త్రి

— విని... ఏమీ చెప్పకుండా ఊరుకున్నాను... వెళ్ళిపోయాను...
మరునాడు మళ్ళా వచ్చి... ఆ సంగతే చెప్పాడు. నవ్వి వేళాకోళం చేశాను...

మూడోనాడు... నగం విని... మొగం వాచేటట్లు చివాట్లు పెట్టి పంపించాను.

అంతకన్నా ఏమిటి చేయడం?... అసలు అందులో ఏముంది, ఒకరు ఆర్పేందుకూ, తీర్చేందుకూ?

కలలు ఎందుకు వస్తాయి?... తిన్న తిండి సరిగా అరగవద్దు, అమాంబావతు గానూ... ఎదురు రొమ్ముమీద చేతులు వేసుకు పడుకుంటే... ప్రత్యేకం భయం వేసేట్టుగా... కలలు... వస్తాయని అబాలగోపాలమూ తెలిసిన సంగతి...

కలలో- ఏమేమి వస్తాయి?... ఎవడి అదృష్టము వాడిది... అందలం ఎక్కినట్లుగానూ... ముక్కా మన్న కాకుండా క్రింద బోర్లపడినట్లుగానూ... అనుకున్నవన్నీ... ఆయే యోగ్యత లేకపోతే... ఆ కోరికలన్నీ మనసులో వెక పీటీని డెమరునపడి... అవి మనకు అంతు చిక్కని ధోరణిలో అల్లా, యిల్లా కలలో చిగిరిస్తాయి... ఇది, నా మతం కాదు; మనకన్న కొమ్ములు తిరిగినవాళ్ళు... ఎన్నో డక్కా మొక్కీలు తిన్నమీదట తేల్చిన... సిద్ధాంతం...

కలలకు అర్థం ఏమిటి?... ఒకటిమిటి, కోటి. చెప్పేవాడి తాహతునుబట్టి ఎన్ని చిలవలు పలవలయినా అల్లవచ్చును... అవి నిజమవుతాయా? ఏమో, ఎవరు చూసి వచ్చారు?... అవచ్చు, కాకపోనూ వచ్చును... తెల్లవారగట్ల వచ్చినవి చాలావరకు అయితీరుతవని... పెద్దవాళ్ళు చెవుతుంటారు... కాని, నికరంగా అయి తీరవలెనని శాసనం లేదు... శాకు మాత్రం, ఎంత మాత్రమూ నమ్మకం లేదు

లక్ష్మయ్యకు... మొదటిరోజున కలవచ్చినప్పుడు... నిదుర లేచేటప్పుడు అంతా వూర్తిగా జ్ఞాపకం లేదటకాని... ఆ మనిషి అప్పటికీ కళ్ళకు కట్టినట్టుగా ఉన్నది... ఇక రోజూ... ఆ రోజూ వచ్చిన కల, వీనపాలన్నా మార్పు ఏమీ లేకుండా!-

అమె ఎక్కడో ఎరుగున్న మొగమే. కాని పోల్చుకోలేదు- ఎరుగుండట మంటే... రోజూ నిదురలో కలిసి మెలిసి ఉంటుండటం చేతనా అంటే, అదికాదట. మొదటిసారి కనబడినప్పటినుంచీ... అలాగే తోస్తూన్నదట...

ఎలా ఉంటుంది?... ఏమో? ఇలా, ఇలా అని ప్రత్యేకం చెప్పడగినదేదీ కనుపించదు... అందరు అడవాళ్ళలాగానే వుంటుంది. కాని, ఏదో మొత్తానికి ఉండి ఉండాలి. ఇదీ అని చెప్పలేకపోతున్నాడు కాని...

పోనీ... ఆఖరుకు... విధవా... సధవా?- ఆ మాత్రం అన్నా... చెప్పగలడా?... ఏమో, అదీ అనుమానమే. ఎందుచేతనంటే... తలకట్టు ఉన్నదన్న మాటే కాని... యిక యితర వునిస్తే లక్షణాలేమీ లేవు... అంటే... మామూలుగా... మెళ్ళీ వుస్తాయి... వూసలూ... కాళ్ళకు మట్టిలూ... ముఖానూ... చేతులకు ఉన్నవీ అంటే... అవి యీ కాలంలో అందరికీ ఉంటున్నవి. అందువల్ల చప్పన ఫలానా అని చెప్పడానికి వల్లకాదు... కాని మొత్తానికి నిగ్గుతీస్తే వునిస్తే అనడం కన్న...

సరే... అయితే... పోనీ ఒకటనుకుందాం. ఒక్కొక్కప్పుడు జాత కంలో అలాటివి అంటూ వుంటే... ప్రత్యక్షంగా జరగకపోయినా... యిలా, ఆ దోషం అంతటితో శాంతించడానికి... అవడమూ కద్దు. అలాంటిదేమన్నావుందా?... లేదు, నిక్షేపం లాంటి జాతకము!

మరి... ఇప్పుడు ఏమిటి చేయడం?

చేయడానికి ఏం వుంది, వాడి ముఖం కాకపోతేను... కలలోకి... ఎవరో పనిపాటా లేకుండా వస్తూంటే... ఏం మునిగిపోయింది? వచ్చేదానికి బుద్ధిలేకపోతే... లక్ష్మయ్య ఏండ్లు వచ్చిన సంసారి... వీడికన్నా వుండవద్దా?

ఏంటి ఎవరన్నా ఏమనుకుంటారు?- నాతో తప్ప ఎవరితోనూ ఈ సంగతి

ఆంధ్రజ్యోతి దీపావళి ప్రత్యేక సంచిక -'98

చెప్పలేదు... అయితే మాత్రం ఒరిగిందేముంది?... ముక్కా మూతీ మూసుకు కూర్చోకుండా?- నాతో కాదు... బ్రహ్మదేవుడితో చెప్పినా... ఆరుస్తాడా- తీరుస్తాడా?-

ఇప్పుడు ఏం చేయాలి?- అదిగో, ఆ వెర్రివేషాలే కూడవన్నది! ఏమిటి చేసేది!- ఏం చేయాలని అభిప్రాయం? -

ఎవరో- ఎలా తెలుస్తుంది? ముప్పైమూడుకోట్ల జనాభా... జీవించినదే ఉంటూంటే... ఎక్కడని, ఏ దేశంలో అని... విచారించడం? యిప్పటిదే అని మాత్రం ఎలా?... ఏ యుగం నాటితో... ఎందుకు కాకూడదూ?...

ఎన్ని చెప్పినా లాభం లేదు. ఎలాగైనా అమె ఎవరో... కంటపడేదాకా... ఇంకో ఆలోచనే లేదు... ఏమీ మనస్సుకు ఎక్కడం లేదు...


సరే... కర్మం జాలక అలాటి ఆడది అంటూ ఉండి... చప్పన దేశాలు గాలించగా ఎక్కడో కనబడిందే అనుకో... అప్పుడు ఏమిటిరా...? అప్పటి మాట అప్పుడు చూసుకోవచ్చును... ముందు కనబడటం అంటూ వుండనీ...

మన ఊళ్ళో... తెలిసినంతవరకూ... ఉహం... ఎక్కడా అలాటి అమె తగులలేదు. నీలాటి రేపులూ... సర్కారు బావులూ... అక్కడ కాపలా వేయడం... తెల్లవారగట్లనే లేచి రోజూకు ఒక్కొక్క పేట చొప్పున... తెల్లవారే లోపున గస్తీ తిరుగుతూ... ఇంటి ముందుర ఊడ్చి నీళ్ళుజల్లుతూ ముగ్గువేసే... వితంతువులను పరకాయించి చూడటం... ఇంకా... ఏకాదశి నాడు, గుళ్ళలోనూ... హరికథలూ, వీధినాటకాల దగ్గర... కార్తికన్నాలూ, మాఘన్నాలూ... పర్వాలప్పుడు సముద్రానికి... వీలయినంతవరకు శక్తివంచన లేకుండా... చూసి... అక్కడకు... అక్కడ యిక లాభంలేదు అని తేల్చుకున్నాడు... చూడటం అంటే ... బయట కనపడిన వాళ్ళనే కాని... యింటి యింటికి వెళ్ళి... 'ఏమండీ మీ ఇంట్లో... ఇలాంటి వితంతులెవరైనా ఉన్నారా? చూడాలి, పనుంది... ఉంటే దయచేసి ఒక మారు యిలా పిలుస్తారా? మీరు, రోజూ కలలోకి వెళుతున్నారే, అతడు మిమ్మల్ని వెదుక్కుంటూ వచ్చాడు...' అని అడగటానికి వీలున్నట్టుయితే... క్షుణ్ణంగా చెప్పవచ్చును... ఆ ఊళ్ళో అమె లేదూ, అని...

తిరిగి... తిరిగి... కొన్నాళ్ళకు దానితో దిమ్మతిరిగి... బుద్ధివస్తుందేమో ననుకున్నాను. కాని లక్ష్మయ్యది రాక్షసత్వం. మూటాముల్లే కట్టుకుని బయలుదేరుతానన్నాడు దేశం మీదికి... ఉషకు... అనిరుద్ధుడెవరో ముందు తెలుసునా?... పోనీ మనకెందుకు అని, ఎవడో వెధవాయ కలలో కనపడి నాడు అని ఊరుకుండా?... ఏం, మనం మటుకు తక్కువ తిన్నామా?... ఏం లోటూ, తిరిగేందుకు సత్తువ వున్నది... తిరగడానికి సత్తుగా వున్నది. ఎందుకు మానుకోవాలి?... ఏదో అమీ తుమీ తేలకుండా?... పట్టుబడితే ... దాని సంగతేదో తేలకుండా నిదురపోవడమేనా?-

లక్ష్మయ్య... అలా దున్నపోతులాగా కాకుండా కొంచెం చిన్నవాడైనట్లయితే... 'ఎప్పుడూ ఇలాటి వెధవ వేషాలు వేయవుగద- వెయ్యవుగద...' అని పట్టుకు దవడ వాయగొట్టి వుండును... కాని, యిప్పుడేం చేయడం... నానాగడ్డికరచి... బ్రతికివున్న వాళ్ళు పొట్టకు కూడా సరిగా తినకుండా

ఇల్లు కొట్టుకుంటున్నాను



ప్రౌఢ వ్యక్తుల తెరల మరుగున...
 దోహతులూ... ముస్కంబులూ...
 పన్నెండు... కన్నెలెడల... వయ్యాలూ పోయే...
 తేనె తేటల... తెలుగు మాటల... రంగుల హారంగులతో
 తెలుగువారి జీవిత జీవనాన్ని ఒత్తిగించి... తెల్లని
 చల్లని... చక్కని... చిక్కని... కథానందం ద్రుక్తులు
 వెలయించి...
 పడుచు సుందరిల సుబకులూడించి...
 మనసుకందని అండలను భ్రష్టు చేసింది...
 బ్రతుకులో... కైతలో... బయస్కాపు స్కాపులో
 అచ్చుల లచ్చుల పచ్చులమల్లెల పంపించుకుంటూ
 అలనాటి పాండ్యురంగ విభుని పదసంభవల
 పాండి బబిరు దర్శనలలో నిలచి...
 ఎవరినో మహామహాపురుషులు?
 ఓహో! ఎచట రచనకు మెచ్చి!
 సాహో! రామకృష్ణనాస్తి!

వీడేదో ఉద్ధరించుతాడని... అప్పంతా వీడికి కట్టిపోయిన... ఆ తండ్రి
 ముందావాడిని మనసులో చెదామడా తిట్టి... నీ కర్మానికి ఎవరు
 కర్తలు? అనుకుని... 'సరే... పోయిరా... ఏ ఊరు వెళ్ళినా, ఈ
 పంపిణీ మీదనే వెదకుతాం... కాకపోతే... పోనీ, నీకు చేతనైనట్టుగా
 భోగిట్టాచేయి.. వచ్చేటప్పుడు వట్టి చేతులతో మాత్రం రాక, పుల్లాయ
 వేమవరం వెళ్ళినట్టుగా, ఎందుకన్నా మంచిది, కొంత దైవ సాహాయ్యం
 కూడా వుండాలి కనుక, బయలుదేరేనాడు సత్యనారాయణ వ్రతమూ,
 వెంకటేశ్వరులకు దీపారాధనా చేసుకుని... కోరిక ఫలిస్తే ఏటేటా అలా
 చేసుకుంటూంటానని... ఇద్దరమూ కలిసి కొండకు వస్తామని మొక్కుకో...'
 'సరే... నేను చెప్పవలసినవన్నీ చెప్పాను... క్షేమంగా వెళ్ళి లాభంగా రా...
 ఎన్నడన్నా ఓ ఉత్తరంముక్క... నీకు తీరికవుంటే సుమా... రాసిపారేస్తూ
 ఉండు...' ఇలా, పైకి సామంగానే అని... సాగనంపాడు.
 ఇంకో యావ ఏం లేదు గనుకనా, ఎప్పుడూ అదే జ్ఞాపకం ఉండడానికి?...
 ఎవడన్నా ఎరుగున్నవాడు అన్నడన్నడు... లక్ష్యం ఈ మధ్య ఎక్కడా
 కనిపించడం లేదేం... ఎక్కడికి వెళ్ళాడు... ఎందుకు... యిలాటి
 బారవ- ప్రశ్నలు వేసినప్పుడు మాత్రం... లక్ష్యం అవస్థ... నా ఊహలో
 కళ్ళకు కట్టింది... వాడినీ, రైలులో పక్క కూర్చున్నవాళ్ళు యిలాటి ప్రశ్నలే

వేస్తారు... ఎక్కడికి? - సరే ఏదో ఫలానా ఊరికి! ఏం పనిమీద...
 బంధువులెవరన్నా వున్నారా... ఏమని సమాధానం చెప్పతాడు?... కలలో
 ఎవరో సకేళి కనబడ్డది, అవిడ కంటబడటం కోసం బయలుదేరావని...
 నిజం చెప్పతాడా?... విన్నవాళ్ళు చెప్పాహటి వుచ్చుకుంటారు; పై స్టేషను
 రాగానే... ఆ పెట్టెలోనుంచి దింపుతారు. దిగవంటే పోలీసుమ పిలిచి...
 పిచ్చివాడని... అతనికి అప్పగిస్తారు... ఏమీ జవాబు చెప్పకుండా ఊరు
 కుంటాడా- వీడికెంతనిక్క! అని ఒకడు, ఏం చూసుకుని అంత
 పొగరు? అని యింకొకడు... వీడేం ఆకాశంనుంచి దిగివచ్చాడా... మాట
 మాట్లాడడానికే అంత యిదా?... అని కార్పణ్యంతో... చేతనైనంత
 వరకూ నాలుగువైపుల నుండి కాలేచూపులు చూసే... ఆ తరువాత
 ఎలుకమీదా, పిల్లిమీదా పెట్టి, ఏదో లోకాభిరామాయణంగా... మాటలతో
 చంపేస్తారు. ఎట్టినా కంఠానికే పట్టుకుంటుంది. సరి... ఆ అవస్థ ఎలాగో
 తప్పించుకుంటాడు... అన్నీ... లౌక్యంగా... అబద్ధాలే అడి... అంతటితో
 గడచి బయటపడతాడా? - అడుగడుగుకీ ఎవరి వంకన్నా- వరాకున
 ఒకసారికి రెండుమార్లు చూస్తే వక్కను తోడుగా వుంటే ఏ ముసలమ్మ
 అయినా అది చూడటం సంభవించెనా... 'ఏం... నీకేం పోయేకాలం
 వచ్చింది? ఎందుకూ దానివంక అలా ఉరిమి ఉరిమి చూస్తావు... నీ గుడ్లు
 పీకించేస్తాను చూసుకో... నలుగురినీ పిలిచి వోట గడ్డిపెట్టిస్తాను... ఏం...
 నీకు దానిలాంటివారు లేరా? తల్లితోడూ అంతా తగులబడిపోయిందా?
 కళ్ళు ఊరుకుండకపోతే... యింత కారం నన్నగా తాల్చికొట్టుకో...
 యిదే! వరుసను యక్కులూ, వక్కులూ హడలిపోయేట్టుగా... తిట్టి తిట్టి...
 ఏమిటో అని చోద్యం చూడటానికి పోగయినవారు నలుగురూ నాలుగు
 మాటలూ అని... మరీ కర్మం తప్పజారితే... సున్నంలోకి ఎముక లేకుండా...
 పాపం... అంతా తలుచుకుంటే, నవ్వు వచ్చేది- కోపమూ వచ్చేది... జాలీ
 వేసేది... యిదంతా బయటకు పొక్కునీయకుండా... వాడి యోగక్షేమం
 అడిగిన వాడితో 'ఏమో లక్ష్యం నాకూ కనబడటం లేదు- కనబడి
 చాలా రోజులయింది-' అని టూకీగా జవాబుచెప్పి తప్పించుకుంటూ
 వుండేవాడిని... నిజానికి అంతేకూడాను. ఎక్కడ తిరుగుతున్నాడో, ఏం
 అమోరిస్తూన్నాడో... వాడి అజాపజా తెలియలేదు.
 ఎక్కడికి పోతాడు?... ఏమాతాడు, రేపిపాటికి యిల్లా యిల్లా
 ఎక్కడ వున్నారా అని మళ్ళా వెదుక్కుంటూ రాదా?...
 అలాగే... రానే వచ్చాడు.
 కనబడటంతోనే... అంతదూరాన్నుంచే... 'ఏంరా, ఏమైంది? - కాయా
 పండా?' అని పొల్లుకేకగా పలుకరించాను. లక్ష్యం దగ్గరకు వచ్చి...
 నా చేయి పట్టుకుని... నింపాదిగా 'చెప్పాలి... యింటికి వెళుదాము రా'
 అని మెల్లగా అన్నాడు. 'కనబడ్డదా లేదా... ముందు ఆ సంగతి చెప్ప
 తరువాత భారతమంతా కానిద్దువుగాని...' అని, చెప్పేదాకా... అక్కడే
 నిలవేశాను.
 లక్ష్యం, నదురుడుగా... తల ఊగించాడు. 'ఊహ, అలాకాదు,
 నోటివెంట చెప్పమని సాగదీసి, 'అవు'ననిపించాను.
 'కనబడిందన్న మాటేనా?'
 'అహా'
 'ఎక్కడ?'
 'కనబడిందిగా... ఎక్కడనైతేనేం'
 'అడిగినది ఒకటి... చెప్పేదొకటినా?'
 'చెప్పతూంటినిగా'
 'ఏమిటి, నీ ముఖం! అంత అంతఃపురాంగన అయి... ఆమె పేరే... యీ
 పాపాత్ముడు వినడానికి వీలులేకపోతే... పోనీలే... ఇక్కడనే వుట్టికట్టుకు
 ఊరేగు...'
 'అది కాదు... చెప్పడానికి సిగ్గువుతూంది'
 'ఏం... అచ్చంగా కోతిలాగా వుందా?...'

ఎట్టే!... చెపితే... నేను వెరివాడననుకుంటావేమోనని భయం. అంటేకాని...!

'-అది ఏనాడో నీకు వుండవలసింది. ఉంటే, యిందాకా వచ్చేదా వ్యవహారం?... యింకా నీకు అదువూ ఆజ్ఞా ఏమిటి? - చెప్తా-'

'చెప్తానా...'

'పోనీలే మానేయి...'

'ఎవరూ కారు... నా భార్యే!'

లక్ష్మయ్యవంక... నిలువుగుడ్డు వేసుకు చూశాను. 'వాడికా, నాకా, మతిపోయింది!'

'అందుకనే, నీవు నమ్మవనే... చెప్పడానికి సందేహించింది!... కాళ్ళు బలపాలు కట్టేట్టుగా... యిన్నాళ్ళనుంచీ తిరిగి... విసుగెత్తి... నాలుగురోజుల పాటు యింటి పట్టునవుండి, మళ్ళా బయలుదేరుదామని... నిన్న సాయంకాలం మెయిలులో వచ్చాను. ఇంటికి చేరుకునేటప్పటికి కనుచీకటి వడుతూ వుంది... మా ఆవిడ తలుపు తీసింది... నా కళ్ళను నేను నమ్మలేకపోయానాను. మొదట, ఎవ్వడూ అదే పలవరింత కావడం చేత... అలా భ్రమపడుతున్నానేమో అనుకున్నాను; కాదు. మా యిల్లాలే. తలంటిపోసుకున్నది కాబోలు... అందుచేత నిరాభరణ సుందరి. ఒళ్ళు తుడుచుకుంటూన్నదో ఏమో, నా పిలుపు వినబడేటప్పటికి చవ్చన- ఎదురు గుండా వంకెను నా మల్లువంచే కవబడితే అది చుట్టుకు వచ్చినట్లుంది... ఏమైతేనేం... మూడుమూర్లులా... నా కలలో అంతకాలం కనిపించింది... ఆ మూర్తే... నాకు సందేహం ఏమీ లేదు, మనసు యిన్నాళ్ళనుంచీ వడిన యాతన గడిచి గట్టిక్కినందుకు... శాంతిగా, దానిలో అది 'అమ్మయ్యా!' అనుకుని ఊరడిల్లింది... ఆమెను చూచినకొద్దీ... నా గుండె కుదుటపడింది... మా ఆవిడకు, నా గొడవంతా ఏం తెలుసునూ పాపం... 'ఏమిటండీ... అలా చూస్తారూ' అని రెట్టించుతూ నన్నూ, నా వాలకం చూసి తెల్లబోవడం మొదలు పెట్టింది... 'ఏమీలేద'ని ఆమెకు వచ్చచెప్పేటప్పటికి రాత్రి తాతలు దిగివచ్చారు...! అని ముగించాడు లక్ష్మయ్య.

నాకు లోపల నవ్వు అగడంలేదు.. కాని, పైకి తొణకకుండా...

'అయితే... పెద్దచిక్కీ వచ్చిందే' అన్నాను.

'ఏంఅన్నాడు అదుర్దాగా...'

'అవును, నీవు ఇకనుండి ఎవరితో చేయడం కావురం?...'

'అంటే...'

ఇంటావిడ అనుకుంటే... మనసు ఒప్పదు. కాదనుకుంటే... అలాటి కానిపని చేయడానికి... నీలాటి శ్రోత్రియుడికి... మనసు ఒప్పదు... చూస్తూ చూస్తూ రండాగమనం...!

'అప్రాచ్యవు మాట యిలాటిదేదో అంటావనే అనుకున్నాను... అన్నంతవనీ చేశావు...'

'అన్నంతవనీ చేస్తే- నీవు యిన్ని ఆటలు ఆడేవాడివా?... ఒళ్ళు పొగరుకాకపోతే... ఊ...'

లక్ష్మయ్య తలవంచుకుని ఒకటి పరుగు. ఈ అక్కసుతో రేపు భోజనానికి మాత్రం పిలవడు. వ్రతం ఎలాగూ చేస్తాడు మళ్ళా, కోరిక ఫలించినందుకు. చేయకపోతే ఎక్కడ వడవ మునుగుతుందో అని భయంకాదూ!-



మర్చిపోండి కష్టాల కిరోసిన్ ను !

కాబ్సన్స్ ఎల్పి గ్యాస్ తెచ్చుకోండి

అందుబాటైన ధర

తక్షణం లభిస్తోంది

మోయడం తేలిక



● **మీ బడ్జెట్ కు తగినది** - రూ.1255/- మాత్రమే చెల్లించండి. ఇందులో గ్యాస్ ఖరీదు, రెగ్యులేటర్ ధర, మీకు తిరిగి వచ్చే రూ.650/- సిలిండర్ డిపాజిట్ వున్నాయి.

● **సరైన సైజు** - 5.5 కిలోల కాబ్సన్స్ ఎల్పి గ్యాస్ సిలిండర్ ను సులభంగా తీసుకెళ్లవచ్చు రిఫిల్ ధర కూడా తక్కువ.

● **తక్షణం లభ్యం** - ఎల్లవేళలా రిఫిల్ మీకు లభిస్తాయి. దేశమంతటా విస్తృతమైన డీలర్ నెట్ వర్క్ వుండడంతో బాటు 17 బాల్డింగ్ ప్లాంట్లు కూడా వుండటం వల్ల ఇది సాధ్యం.

ఇన్ని సౌకర్యాలన్న ఈ గ్యాస్ సిలిండరు నలుగురైదుగురున్న కుటుంబానికి 20-25 రోజులు వస్తుంది.

● **"కాబ్సన్స్" నమ్మదగ్గ పేరు** - ఎల్పిజి వ్యాపారంలో అగ్రగామిగా భారతదేశంలో 20 సంవత్సరాలకుపైగా అనుభవం గల కాబ్సన్స్ గ్రూప్ కి చెందిన కాబ్సన్స్ ఇండస్ట్రీస్ లిమిటెడ్ వారు ప్రపంచంలో ఎల్పిజి వ్యాపారంలో అగ్రస్థానంలో వున్న ఎన్ హెచ్ వి వారి భాగస్వామ్యంతో కాబ్సన్స్ ఎల్పి గ్యాస్ ను మీకు అందిస్తున్నారు.



అనంద్ అనుభవ్
అభరు గురించి
మా డీలరును
సంప్రదించండి.



తెలివైన ఎంపిక

FCB*ULKA 50286

ప్రముఖమైన స్టోర్సులన్నిటిలోనూ లభిస్తుంది.

MEMBER KABSONS GROUP

కార్పొరేట్ ఆఫీస్ : కాబ్సన్స్ ఇండస్ట్రీస్ లిమిటెడ్ 8-2-351/R/8
రోడ్ నెం. 3, బంజారా హిల్స్, హైదరాబాద్ - 500 004. ఫోన్: 3358201/2
రీజనల్ ఆఫీస్ 8-3-1087, హైట్ నెం. 48, శ్రీనగర్ కాలనీ, హైదరాబాద్. ఫోన్: 3740227